



-೧-

ಸತ್ಯಲೋಕದಲ್ಲಿ ಪದ್ಮಪೀಠದಲ್ಲಿ
ಧ್ಯಾನಲೀನನಿರೆ ಬ್ರಹ್ಮ ;
ದಿವ್ಯದೃಷ್ಟಿಯಿಂದ ನವ್ಯಸೃಷ್ಟಿಯಿಂದ
ಗೈವ ಚಿಂತನೆಯ ಕರ್ಮ.
ಮಹಿಮೆ ಹಿಮಗಿರಿಯ ಗಹನ ಗಹ್ವರದಿ
ದನಿಯು ಮಾರ್ದನಿಸಿ ಬಂತು;
ವೇದಮಾತೆಯರು ರೋದಿಸುತ್ತಿಹರು
ಕರ್ಣಕುಹರ ಕೀಲಿಸಿತು;
“ಕರ್ಮ ಬಿಟ್ಟಿತೋ ಧರ್ಮ ಕಿಟ್ಟಿತೋ
ದೇವರಿಳಿದ ನೆಲದಲ್ಲಿ.
ಭೂತನರ್ತನವು ಪ್ರೇತವರ್ತನವು
ರಕ್ತಬೀಜ ಕುಲವಿಲ್ಲಿ !
ಸಾಮಗಾನದಲ್ಲಿ ಸೋಮಪಾನದಲ್ಲಿ
ಹಿಗ್ಗಿಬಾಳು ಜೀವನದಿ,
ಅಡಿಮೆ ಆತ್ಮನಿಗೆ ದುಡಿಮೆ ದೀನತೆಗೆ
ಬತ್ತಿತಯ್ಯೋ ಜೀವ ನದಿ !
'ಯ ಏಷ ಸುಪ್ರೇಷು ಜಾಗರ್ತಿ
ಕಾಮಂ ಕಾಮಂ ಪುರುಷೋ
ನಿರ್ಮಿಮಾಣಃ
ತದೇವ ಶುಕ್ರಂ ತದ್ ಬ್ರಹ್ಮ
ತದೇವಾಮೃತಮುಚ್ಯತೇ
ತಸ್ಮಿನ್ ಲೋಕಾಃ ಶ್ರಿತಾಃ ಸರ್ವೇ
ತದು ನಾತ್ಮೇತಿ ಕಲ್ಪನ ಏತದ್ ವೈ ತತ್”
-ಇತಿ ಶ್ರುತಿಯ ಘೋಷದಲ್ಲಿ
ಸಾವಿತ್ರಿ ಗಾಯತ್ರಿ
ಪುತ್ರಿಯರು ರೋದಿಸಿ
ಪಿತಾಮಹಂ ಕೇಳ್ತು
ಪಾಪಲೇಪದಲ್ಲಿ ತಾಪಿಸಿತೆ ಪುಣ್ಯಧರಿತ್ರಿ!
ಅಭಯ ಶಿಶುವಂ ರೂಪಿಸಿದ
ಮುದವ ತಾಳ್ತು
ಅಷ್ಟ ವಸುಗಳ ಭಾಗ್ಯ ಸಪ್ತರ್ಷಿಗಳ ತಪಸು
ನಾರದನ ತುಂಬುರನ ಗಾನಶಕ್ತಿ.
ಚಂದ್ರಮೆ ಕಲಾಪುಂಬ
ರವಿರಾಜ ತೇಜಸ್ಸು
ರಮೆಯ ರೂಪವು
ತಾರದೆಯ ವಚೋಯುಕ್ತಿ.
ಮೂರುಲೋಕಗಳ ಸರ್ವಸ್ವಗಳ ಸಾರಗಳ
ಸಂಗ್ರಹಿಸಿ ಚಿತ್ರಿಸಿದ ಮೂರ್ತಿಯಂತು;
ನೂರು ವರ್ಷಗಳ
ಹಿಂದಿನ ಕಾಲ, ಬಂಗಾಳ

ಭುವನೇಶ್ವರಿಯ ಗರ್ಭಕಳಿದು ಬಂತು.

“ಯದಾ ಯದಾ ಹಿ ಧರ್ಮಸ್ಯ
ಗ್ಲಾನಿರ್ಭವತಿ ಭಾರತ,
ಅಭ್ಯುತ್ಥಾನಮಧರ್ಮಸ್ಯ
ತದಾತ್ಮಾನಂ ಸೃಜಾಮ್ಯಹಂ”

-೨-

ದಕ್ಷಿಣೇಶ್ವರದಿ ಪರಮಹಂಸನಿಹ
ರಾಮಕೃಷ್ಣ ಗುರುವರ್ಯ;
ಕಾಳಿ ಕರುಣೆಯನು ಉಂಡು ಮೈಗೊಂಡು
ಕಂಡು ದೇವ ಹಿತಕಾರ್ಯ.
ಅರಸುತಿದ್ದನೋ ಹರಸುತಿದ್ದನೋ
ತಾಯಿ ಮಗುವನೆಂತಂತೆ;
ಗುರುವೆ ! ನಿನ್ನಡಿಗ ಬರುವನೆಂದನು
ಯುವ ನರೇಂದ್ರಗೀ ಚಿಂತೆ
“ಯೇಯಂ ಪ್ರೇತೇ ವಿಚಿಕಿತ್ಸೇ ಮನುಷ್ಯೇ
ಅಸ್ತೀತ್ಯೇಕೇ ನಾಯಮಸ್ತೀತಿ ಚೈಕೇ
ಏತದ್ ವಿದ್ಯಾಮನುಶಿಷ್ಟಸ್ವಯಾಹಂ”
ಹಿಂದೆ ಯಮನಿಂದ ಪಡೆದ ವರದಿಂದೆ
ಪ್ರೀತಿ ನಚಿಕೇತನೆಂತು;
ಪರಮಹಂಸ ಗುರು ಪಾದಕಮಲ ಮಧು
ಭ್ರಮರನಾದನವನಂತು.
ಗಿರಿಯನೇರಿದನು ಸಿಂಹಧೈರ್ಯದಲ್ಲಿ
ಭೀರುಹೃದಯ ಬೆರಗಾಗೆ !
ಕಡಲ ದಾಂಡಿದನು ವಜ್ರವೀರ್ಯದಲ್ಲಿ
ಗರುಡ ಪವನಜರ ಹಾಗೆ.
ಧೀರರಾಗಿ, ಮನ ಶ್ರದ್ಧೆಯಲಿ ಸಾಗಿ
ನುಗ್ಗಿ ಹೋಗಿ ಜಯ ಮುಂದೆ ;
ಮಾನವನ ಶಕ್ತಿ ದೇವರಲಿ ಭಕ್ತಿ
ಕೂಡಿ ಮುಕ್ತಿ ನಿಜವೆಂದೆ.
ಅಂಜದಡಿಯನಿಡು, ಹೆದರಿ ಪಾಪ ಬಿಡು,
ನೋಡು ಮುಂದಿಹುದು ಲಕ್ಷ್ಮಿ,
ದೇವತ್ವದಂಥ ಮಾನವನ ವಂಶ
ಸೋಹಮ್ನಿಗುದುವೆ ಭಾಷ್ಯ.
“ಉತ್ತಿಷ್ಠತ ಜಾಗತ ಪ್ರಾಪ್ಯ
ವರಾನ್ ನಿಬೋಧತ
ಕ್ಷುರಸ್ಯ ಧಾರಾ ನಿಶಿತಾ ದುರತ್ಯಯಾ
ದುರ್ಗಂ ಪಥಃ...”
- ಇದು ಯುಗಯುಗದವಾಣಿ,
ಶ್ರೀ ವಿವೇಕಾನಂದ
ಗುರುಘೋಷಿಸಿದ ಚಿರನವೀನ ತತ್ವ ;
ವೇದ ವೇದಾಂತ ಸಿದ್ಧಾಂತ,

ಋಷಿಗೀರ್ವಾಣಿ

ಭಾರತ ನವೋದಯದ ವಿಜಯ ಸತ್ವ

-೩-

ಬಂಗಾರದ ಬಂಗಾಳದಿ
ಜಾಜ್ಜಲಿಸಿದ ಜ್ಯೋತಿ ;
ಮೂಡಲು ಪಡುವಲು ಹಚ್ಚಿತು
ರವಿಚಂದ್ರಮೆ ಕಾಂತಿ.
ಈ ಬೆಳಕನು ಹೊಂಬೆಳಕನು
ಕಂಡುಂಡವರಾವು ;
ಶತಗಾನದ ಸ್ಮೃತಿಗಾನದಿ
ಕವಿಕಾಣ್ಯೆಯ ಹೂವು.
ದೀನರು ದಲಿತ ದರಿದ್ರರು
ದೇವರದೇ ರೂಪು ;
ತಳಿರೇ ಹೂವೇ ಹಣ್ಣೇ
ಅರ್ಪಿಸಲದೆ ಸಾಕು.
ಮೇಲುಂಟೇ? ಕೀಳುಂಟೇ!
ಹರಿಲೀಲಾರಂಗ ;
ಪೆರ್ದೆರೆಯೇ ಕಿರುದರೆಯೆ ?
ಸುರಸಿಂಧು ತರಂಗ
ಕರಿಜನರದು ಬಿಳಿಜನರದು
ಕೆನ್ನೆತ್ತರು ಒಂದು;
ಒಂದೇ ಜಗ ಒಂದೇ ಜನ
ಪರಮಾತ್ಮನ ಬಿಂದು.
ಅಧ್ಯಾತ್ಮವ ತಾರ್ಕಿಕದಲ್ಲಿ
ಬಿಂಬಿಸಿದ್ದು ಗುರುವೆ !
ಶಿಲೆಯೆಡೆಯಲಿ ಹೊನ್ನಿನ ಹುಡಿ
ತುಂಬಿಸಿ ತೋರಿದವೆ.
“ಜಾಗತ್ ಸ್ವಪ್ನ ಸುಷುಪ್ತಿಷು ಸ್ಫುಟಿತರಾ
ಸಂವಿದುಜ್ಜಂಭತೇ
ಯಾ ಬ್ರಹ್ಮಾದಿ ಪಿಪೀಲಿಕಾಂತತನುಷು
ವ್ಯಾಪ್ತಾ ಜಗತ್ ಸಾಕ್ಷಿಣೇ
ಸೈವಾಹಂ ನ ಚ ದೃಶ್ಯವಸ್ತುತಿ
ದೃಢಪ್ರಜ್ಞಾಪಿ ಯಸ್ಯಾಪ್ತಿ ಚೇತ್
ಚಾಂಡಾಲೋಽಸ್ತು ಸ ತು ದ್ವಿಜೋಽಸ್ತು
ಗುರುರಿತ್ಯೇಷಾ ಮನೀಷಾ ಮಮ”
ಬಾಳೆಲ್ಲವು ಬೆಳಕಾಯಿತು
ರವಿತೇಜನ ಕಿರಣ ;
ಲೋಕದಿ ನಾಕವು ನಲಿಯಿತು
ಯತಿರಾಜನ ಕರುಣ
ಎದೆಯೆದೆಯೂ ಗಂಡೆಯೆನೆ
ಭೀರುತೆ ಬೆದರಿತ್ತು ;

ಜನಜನವೂ ಭೀಮಾರ್ಜುನ
ಪಾರುತ ಮಸಗಿತ್ತು.
ಪಾಷಾಣದಿ ಪೂವರಳಿತು
ನಿನ್ನಮೃತ ಸ್ಪರ್ಶ ;
ಮೂರ್ಖತೆ ವಿನಯವನಪ್ಪಿತು
ಜಯ ಸತ್ಯಕೆ ಹರ್ಷ.
ನೀ ಹಚ್ಚಿದ ಬೆಂಕಿಯ ಕಿಡಿ
ಸ್ವಾತಂತ್ರ್ಯಜ್ವಾಲೆ ;
ನೀ ಬಿಚ್ಚಿದ ನಾಡಿನಾ ಗುಡಿ
ಬಾನೆತ್ತರ ಲೀಲೆ.
ಹೊರಹೊರಗಿಯ ಹಿರಿಗಿಗ್ಗತ
ಪ್ರೇಯವಮೆಚ್ಚಿಹೆವು ;

ಒಳ ಒಳಗೆಯು ಕೊಳೆ ತುಂಬುತ
ಶ್ರೇಯವ ಮುಚ್ಚಿಹೆವು !
“ಹಿರಣ್ಮಯೇನ ಪಾತ್ರೇಣ
ಸತ್ಯಸ್ಯಾಪಿಹಿತಂ ಮುಖಂ
ತತ್ತ್ವಂ ಪೂಷ್ಯನೃಪಾವ್ಯಾಣು
ಸತ್ಯಧರ್ಮಾಯ ದೃಷ್ಟಯೇ”
ಶತಮಾನದ ಸ್ಮೃತಿಗಾನದಿ
ಮುನಿವರ್ಯನ ಕರೆವೆ ;
ಎನ್ನಾತ್ಮಕೆ ನಿನ್ನಾತ್ಮದ
ಪುಣ್ಯವನರೆ ಗುರುವೆ !
ಬಿದ್ದಿತೆ ತಳಪಾತಾಳಕೆ
ಉದ್ಧರಿಸೆನ್ನೊಡೆಯ,

ನೋವಿಲ್ಲದ ಸಾವಿಲ್ಲದ
ಜೀವಾಮೃತವೆರೆಯೆ !
ಶರಣಂ ಶ್ರೀಚರಣಂ
ಶ್ರೀಹರಿಹರ ಬ್ರಹ್ಮಾದ್ಯರಿಗೆ,
ಶರಣಂ ಗುರುಚರಣಂ
ಶ್ರೀರಾಮಕೃಷ್ಣಯತಿಪತಿಗೆ
ಶರಣಂ ಶುಭಚರಣಂ
ಶ್ರೀಶಾಶ್ವತವಿಶ್ವತ ಕೀರ್ತಿಗೆ
ಶರಣಂ ಶತಶರಣಂ
ಶ್ರೀಶತಮಾನದ ಸನ್ಮತಿಗೆ.

- ಕೈಯ್ಯಾರ ಕಿಣ್ಣಣ್ಣ ರೈ

ಹೊಸ ವರ್ಷದ ಹಾರ್ದಿಕ ಅಭಿನಂದನೆಗಳು

ಮಾನ್ಯರೇ, ನಿಮಗೆಲ್ಲರಿಗೂ ನೂತನ ವರ್ಷದ ಹಾರ್ದಿಕ ಶುಭಾಶಯಗಳು.

‘ವಿವೇಕಪ್ರಭ’ ಪತ್ರಿಕೆಯು ತನ್ನ 14 ವರ್ಷಗಳ ಸೇವೆಯನ್ನು ಸುಸಂಪನ್ನಗೊಳಿಸಿ, 15ನೇ ವರ್ಷಕ್ಕೆ ಪದಾರ್ಪಣ ಮಾಡುತ್ತಿರುವ ಈ ಶುಭಗಳಿಗೆಯಲ್ಲಿ, ಆತ್ಮೀಯ ಚಂದಾದಾರರಾದ ನಿಮಗೆಲ್ಲರಿಗೂ, ನಿಮ್ಮ ಸಹಕಾರ ಮತ್ತು ಪ್ರೋತ್ಸಾಹಗಳಿಗಾಗಿ ಹಾರ್ದಿಕ ಧನ್ಯವಾದಗಳು.

ಈ ವರ್ಷ ಸ್ವಾಮಿ ವಿವೇಕಾನಂದರ 150ನೇ ಜಯಂತಿ ಮಹೋತ್ಸವವನ್ನು ವಿಶ್ವಾದ್ಯಂತ ಆಚರಿಸಲಾಗುತ್ತಿದೆ. ವಿಶ್ವಮಾನವ ವಿವೇಕಾನಂದರಿಗೆ ‘ವಿವೇಕಪ್ರಭ’ವು ತನ್ನದೇ ಆದ ವಿಶಿಷ್ಟರೀತಿಯಲ್ಲಿ ಭಾವಪೂರ್ಣ ಶ್ರದ್ಧಾಂಜಲಿಯನ್ನು ಸಮರ್ಪಿಸುತ್ತಿದೆ. ಈಗ ನಿಮ್ಮ ಕೈಯಲ್ಲಿರುವ ‘ಕ್ರಿಯಾರೂಪಿ ವಿವೇಕಾನಂದ’ ವಿಶೇಷ ಸಂಚಿಕೆಯು ಆ ಮಹಾಚೇತನದ ಅಡಿಧಾವರೆಯಲ್ಲಿ, ವಿವೇಕಪ್ರಭವು ಅರ್ಪಿಸುತ್ತಿರುವ ಭಕ್ತಿಮಾಧುರ್ಯದಿಂದ ತುಂಬಿರುವ ವಾಚ್ಯವುಪುಷ್ಪವಾಗಿದೆ.

ಈ ಸಂದರ್ಭದಲ್ಲಿ, ನಮಗೆ ಎಲ್ಲ ರೀತಿಯಲ್ಲಿಯೂ ಸಹಕರಿಸುತ್ತಿರುವ ನಮ್ಮ ಸಂಪಾದಕ ಮಂಡಲಿಯ ಸದಸ್ಯರಿಗೆ, ನಮ್ಮೆಲ್ಲ ಲೇಖಕಿಬಳಗಕ್ಕೆ, ಪತ್ರಿಕೆಗೆ ಹೊಸ ಹೊಸ ಚಂದಾದಾರರನ್ನು ನಿಯಮಿತವಾಗಿ ಮಾಡಿಕೊಡುತ್ತಿರುವ ಕರ್ನಾಟಕದಾದ್ಯಂತ ಇರುವ ರಾಮಕೃಷ್ಣ ಆಶ್ರಮಗಳಿಗೆ ಮತ್ತು ಇತರ ಚಂದಾಸಂಗ್ರಾಹಕರಿಗೆ, ಕರಡುಪತ್ರೆಯನ್ನು ಪರಿಷ್ಕರಿಸಲು ಸಹಾಯ ಮಾಡುತ್ತಿರುವವರಿಗೆ, ನಮ್ಮೆಲ್ಲ ಜಾಹೀರಾತುದಾರರಿಗೆ, ವಿವೇಕಪ್ರಭ ಪತ್ರಿಕೆಯ ಮುದ್ರಣಕಾರರಾದ ಬೆಂಗಳೂರಿನ ‘ಮಯೂರ್ ಗ್ರಾಫಿಕ್ಸ್’ ನ ಮಾಲೀಕರಾದ ಶ್ರೀ ಪಾರ್ಥಸಾರಥಿ ಅವರಿಗೆ, ನಮ್ಮ ಕಾರ್ಯಾಲಯದ ಸಿಬ್ಬಂದಿಗೆ ಸಹಕರಿಸುತ್ತಿರುವ ಹಲವಾರು ಸ್ವಯಂಸೇವಕರಿಗೆ, ಪ್ರತಿ ತಿಂಗಳೂ ಪತ್ರಿಕೆಯ ಪ್ರತಿಗಳನ್ನು ರವಾನಿಸುತ್ತಿರುವ ಮೈಸೂರು ಯಾದವಗಿರಿ ಅಂಚೆಕಛೇರಿಯ ಸಿಬ್ಬಂದಿಗೆ ಮತ್ತು ವಿವೇಕಪ್ರಭ ಪತ್ರಿಕೆಯ ಪ್ರಕಟನೆಯಲ್ಲಿ ಹಲವಾರು ರೀತಿಯಲ್ಲಿ ಪರೋಕ್ಷವಾಗಿ ಮತ್ತು ಅಪರೋಕ್ಷವಾಗಿ ಸೇವೆ ಸಲ್ಲಿಸುತ್ತಿರುವ ಎಲ್ಲ ಸ್ನೇಹಿತರಿಗೂ ಈ ಮೂಲಕ ತುಂಬು ಹೃದಯದ ಧನ್ಯವಾದಗಳನ್ನು ಸಲ್ಲಿಸುತ್ತಿದ್ದೇವೆ.

ಈ ಸಂತಸದ ಸಂದರ್ಭದಲ್ಲಿ, ಪತ್ರಿಕೆಯ ಉತ್ತರೋತ್ತರ ಅಭಿವೃದ್ಧಿಗೆ ಮತ್ತು ಚಂದಾದಾರರ ಹೆಚ್ಚಳಕ್ಕಾಗಿ ಮುಂದೆಯೂ ನಮಗೆ ಸಹಕಾರ ನೀಡಬೇಕೆಂದು ಹಿತೈಷಿ ಓದುಗರಾದ ತಮಗೆಲ್ಲರಿಗೂ ಕೇಳಿಕೊಳ್ಳುತ್ತೇವೆ.

ಇಂತಿ ಭಗವತ್ತೇವೆಯಲ್ಲಿ ತಮ್ಮವ

ಸ್ವಾಮಿ ಮುಕ್ತಿದಾನಂದ

ವ್ಯವಸ್ಥಾಪಕ ಸಂಪಾದಕರು

ವಿವೇಕಪ್ರಭ ಪತ್ರಿಕೆಯ ಮೋಷಕರು

ಶ್ರೀ ನಾಗರಾಜು ಕೆ.ಎಸ್.
ಶ್ರೀ ಶುಭಕರ ಎ.
ಶ್ರೀ ಮುನಿ ನಾರಾಯಣಪ್ಪ ಎಂ.
ಶ್ರೀ ರಂಗೇಗೌಡ ಬಿ.
ಶ್ರೀ ಆನಂದ್ ಬಿ.ಎನ್.
ಶ್ರೀ ನಟೇಶ್ ಬಿ.ಎಸ್.
ಶ್ರೀ ಚಂದ್ರಶೇಖರಯ್ಯ ಕೆ.ಎನ್.
ಶ್ರೀ ಚಂದನ್ ಹೆಚ್. ಡಿ.
ಶ್ರೀ ಕೃಷ್ಣಮೂರ್ತಿ ಎಂ. ಆರ್.
ಶ್ರೀ ಲೋಕೇಶ್ ಎನ್.
ಶ್ರೀ ಮಂಜುನಾಥ ಡಿ.ಎಸ್.

ಮೈಸೂರು
ಮೈಸೂರು
ಬೆಂಗಳೂರು
ಪಾವಗಡ
ಬೆಂಗಳೂರು
ಬೆಂಗಳೂರು
ಬೆಂಗಳೂರು
ಬೆಂಗಳೂರು
ತುಮಕೂರು
ಬೆಂಗಳೂರು
ಮೈಸೂರು
ದೊಂಬರನಹಳ್ಳಿ

ಶ್ರೀ ಮುಕುಂದ ಪೈ
ಶ್ರೀ ಮಹೇಂದ್ರ ವಿ.
ಶ್ರೀ ಮುಖ್ಯಪ್ರಾಣ ಉಪಾಧ್ಯಾಯ
ಶ್ರೀಮತಿ ಸಾವಿತ್ರಿ ಎಂ.ಎಸ್.
ಶ್ರೀಮತಿ ಕವಿತಾ ಲಕ್ಷ್ಮೀನಾರಾಯಣ
ಶ್ರೀಮತಿ ಲತಾ ರಂಗನಾಥ್
ಕ್ಯಾಪ್ಟನ್ ಪಂಡಪ್ಪ
ಪ್ರೊ. ಗೋಪಾಲಕೃಷ್ಣ ಟ್ರೇಡರ್
ಶ್ರೀನಾಗ್ ಬಿ.ಎಸ್.
ಶ್ರೀಮತಿ ನಾಗರತ್ನಮ್ಮ ಬಿ.ಎಸ್.

ಮಂಗಳೂರು
ಬೆಂಗಳೂರು
ಕುಕುಂದೂರು
ಮೈಸೂರು
ಬಳ್ಳಾರಿ
ಮೈಸೂರು
ಬೆಂಗಳೂರು
ಬೆಂಗಳೂರು
ಬೆಂಗಳೂರು
ಬೆಂಗಳೂರು